

## اصلاح معاشرہ اور نسل نو کی ذمہ داری سیرت طیبہ کی روشنی میں

### Responsibilities of Muslim Youth in Reformation of Society (In the light of Prophet's Sīrah)

\* ڈاکٹر میونہ تمم

\*\* پروفیسر ڈاکٹر عبدالرؤف ظفر

#### ABSTRACT

Despite the greeness of youth, it is a moment in a Muslim's life when his belief is likely to be hardened frequently by enticements and temptations. It is the responsibility of young Muslims to triumph over these enticements and protect their Islamic way of life, obey the teachings of Prophet, share Islam with others and study the teachings of the Holy Qur'ān. After the fulfillment of these essential obligations, young Muslims are predictable above all to play a significant role in reformation of society. Within the Muslim circle, it is supposed that youth is the most imperative period of life. Youth as bone of nation plays a vital role. They have the capacity to build nation of towards success in all the fields of life by utilizing the abilities.

This is the time in which opinions, habits and beliefs are formed, and it is vital for the time to be spent in individual development. For instance, Muslim youth should dedicate themselves into making and spreading the glimpses of Sīrah in society; by avoiding the temptations of time in loneliners and solitude andwith the opposite sex and of seeking knowledge by following the preaching's of Prophet Muhammad (ﷺ). In this way, Muslim youth will be a spiritually strong enough to serve as a role model for other young people and society as whole. The article manifests the same components in the light of teachings of Holy prophet (ﷺ). Consolidating with Qur'anic verses, imminent exegetical literature and sayings of the companions of Prophet Muhammad (ﷺ), youth can play an active and positive role in reformation and development of society.

**Keywords:** Muslim Youth, Sīrah Studies, Development of Society, Reformation of Youth, Education of Youth.

\* اسٹنٹ پروفیسر، لاہور کالج فاردویمن یونیورسٹی، لاہور

\*\* صدر شعبہ علوم اسلامیہ، سرگودھا یونیورسٹی، لاہور کیپس

کسی بھی معاشرے کی اصلاح کا دارو مدار اسکے افراد کی اصلاح پر ہوتا ہے۔ جس قدر افراد کے اندر تزکیہ نفس اور اخلاقی اقدار کی پاسداری کا رجحان ہو گا اسی طور معاشرہ اپنی تمام تر رعنائیوں کے ساتھ آگے بڑھتا چلا جائے گا۔ اسلام جو کہ قیامت تک کے لیے پیش آمدہ مسائل کا حل لے کر آیا ہے وہ اپنے نام لیواں کو شعبہ ہائے زندگی کے کسی بھی پہلو میں تشنہ حل نہیں چھوڑتا۔ ہر طرح کے مسائل کے حل کے لئے ہر دور کے لوگوں میں نوجوانوں کا کردار نمایاں رہا ہے جس کی مناسبت سے اس مضمون میں ان کی ذمہ داریوں کو واضح کیا گیا ہے۔

حالات و واقعات کا مطالعہ بتاتا ہے کہ کسی بھی قوم کی بہترین متعہ اس کے نوجوان ہوا کرتے ہیں یہی وہ طبقہ ہے جو قوم کے معdar بنتے ہیں اور قوموں کو سرخو یا قعر مللت میں پھیلتے ہیں۔ اس طبقہ کا ہر معاہلے میں بڑا کردار ہے اگر نوجوانوں کی اصلاح کر دی جائے اور انہیں تعمیری راستے پر گامزن کر دیا جائے تو ان کی زندگی کے تحریکی پہلو ختم ہو جاتے ہیں تو وہ نا صرف معاشرے کے ایک صحیح مند افراد بن کر زندگی گزارتے ہیں بلکہ معاشرے کی ترقی میں سودمند ثابت ہوتے ہیں۔ اسلام نے نوجوانوں کو خصوصاً مغرب اخلاق اقدامات سے روکا اور معاشرے میں اپنے وجود کو خرافات سے پاک کر کے مفید اور تعمیری رحمات اپنانے کا درس دیا ہے تاکہ دنیاۓ عالمِ امن و آشتی کا ہوارہ بن سکے۔

موجودہ دور اپنی بہت ساری بے سرو سالانیوں کے ساتھ والدین اور اولاد میں رابطے اور تربیت کے تعلق کا فقدان بھی لایا ہے۔ وقت کی کمی، دفتری مشغولیات اور الیکٹرونک میڈیا کی بہتانے والدین، اساتذہ، خیر خواہان اسلام اور عزیز و اقارب کی طرف سے اولاد کی تربیت میں ایسے خلاء پیدا کر دیئے ہیں جو تمام عمر نہیں بھر سکتے۔ ارتقائی نفیسیات کے ماہرین والدین اور اولاد کے مضبوط رابطے کو بچوں کے ذہنی ارتقاء اور فکری توانائی کے لئے ضروری قرار دیتے ہیں کیونکہ اسلام افراد کی اصلاح پر زور دینے کے ساتھ سے اسلامی ہدایت پر عمل پیرا ہونے کا حکم دیتا ہے جس سے ایک صالح معاشرہ وجود میں آتا ہے اور اس اصلاح میں نسل نو کا کردار تب زیادہ نمایاں ہوتا ہے جب دنیاوی نفع و نقصان کے ساتھ اخروی نفع و نقصان کا شعور ان میں اجاگر ہوا اور عارضی مفادات کے ساتھ قابل ترجیح دائی مفادات زیادہ عزیز ہوں، انہی دائی مفادات کی خاطر گاہے بگاہے نسل نو کی دھول اتنا رنے کی ضرورت پیش آتی ہے۔ یہی وجہ ہے کہ انبیاء کرام اس فریضہ کی ادائیگی میں ہر دور میں نمونہ کی حیثیت سے قابل اتباع رہے ہیں جیسے حضرت نوح ﷺ کے الفاظ جو آپ نے اپنے بیٹے کو پانی کے عذاب سے بچانے کے لئے کہے تھے:

﴿وَنَادَى نُوحٌ أَبْنَهُ وَكَانَ فِي مَعْزِلٍ يَا بُنَيَّ ارْجِبْ مَعْنَا وَلَا تَنْكُنْ مَعَ الْكَافِرِينَ﴾۔<sup>(۱)</sup>

نوح کا پیٹا دور فاصلے پر تھا۔ نوح نے پاک کر کہا ہیٹا، ہمارے ساتھ سوار ہو جاؤ، کافروں کے ساتھ نہ رہ۔

اور حضرت یعقوب علیہ السلام کے الفاظ جو آپ نے بیٹوں کو کہے تھے:

﴿وَقَالَ يَا بْنَيَ لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُّتَفَرِّقةٍ وَمَا أُنْعِني عَنْكُمْ مِّنَ اللَّهِ مِنْ شَيْءٍ﴾۔<sup>(۱)</sup>

پھر اس نے کہا: میرے بچوں، (مصر کے دارالسلطنت میں) ایک دروازے سے داخل نہ ہونا بلکہ مختلف دروازوں سے جانا، اور میں اللہ کی مشیت سے تم کو نہیں بچا سکتا۔

الغرض ہر بھی اور مصلح و مبلغ فرد نے نسل نو کو اپنے انداز سے سمجھانے کی کوشش کی ہے، واضح رہے کہ نسل نو سے مراد نوجوان افراد ہی نہیں ہیں بلکہ وہ لوگ ہیں جو اپنی تعلیم، خداداد صلاحیتوں اور جدید تہذیب و تمدن سے واقفیت کی بناء پر ایک مخصوص طرز فکر کے مالک ہیں وہ چاہے کسی بھی عمر کے حامل ہوں۔ اس طبقہ کی اکثریت جوانوں پر مشتمل ہوتی ہے اس لئے انہیں نسل نو سے تعبیر کیا جاتا ہے۔ ویسے بھی اس دنیا اور آخرت میں نسل نو کی بہت اہمیت ہے:

رسول اللہ ﷺ نے جوانی کی اہمیت کو بیان کرتے ہوئے ایک مقام پر فرمایا:

«اغْتَنِمْ حَمْسًا قَبْلَ حَمْسٍ: شَبَابَكَ قَبْلُ هَرِيلَكَ...»۔<sup>(۲)</sup>

پانچ چیزوں کو پانچ چیزوں سے قبل غنیمت سمجھو! جوانی کو بڑھاپے سے پہلے...

شباب کی اہمیت دنیا میں تو مسلم ہے ہی مگر اخروی زندگی کی لازوال نعمتوں میں سے ایک نعمت ہمیشہ ملنے والی (جرد امر دا) جوانی ہے جو جنت میں ہر جنتی کو ملے گی اسی مناسبت سے نبی رحمت ﷺ نے فرمایا:

«أَهْلُ الْجَنَّةِ شَبَابٌ، جُرْدٌ، مُرْدٌ، مُكَحَّلٌ لَا تَبْلَى ثَيَابُهُمْ، وَلَا يَقْنَى شَبَابُهُمْ»۔<sup>(۳)</sup>

جنتی جرد مرد کی حالت میں ہوں گے، نہ کپڑے بوسیدہ ہوں گے اور نہ ہی جوانی فنا ہوگی۔

## نسل نو اور ہماری سوچ

ہماری نظر میں نوجوان نسل محض ہوا پرست اور شہوت پرست ہے اور ہم سمجھتے ہیں کہ ان کا منبر و محرب میں سامعین کے سامنے مذاق اڑایا جائے تو ان کی اصلاح ہو جائے گی جب کہ حقیقت یہ ہے کہ ہمیں اس انداز اصلاح کو حالات کے ساتھ نسل نو کی شکایات و خصوصیات کے پس منظر میں بدلانا ہو گا۔

(۱) سورۃ یوسف: ۶۸

(۲) عسقلانی، ابن حجر، احمد بن حجر، اتحاف الخیرۃ المسہرہ، دارالوطن، الریاض، ۱۹۹۹ء، ص: ۳۹۲

(۳) دارمی، عبد اللہ بن عبد الرحمن، ابو محمد، السنن، کتاب الرقاق، باب فی اہل الجنۃ و نعیمہ، حدیث نمبر: ۲۸۲۹، نظر السنۃ، ملتان، ۲/۲۲۱، (بجود: جس کے جسم پر بال نہ ہوں، مفرد: جس کی داڑھی نہ ہو)، دیکھیے: المناوی، زین الدین

محمد، عبدالرؤف، التیسیر شرح الباجع الصغیر، مکتبۃ الامام الشافعی، الریاض، طبع سوم: ۱۹۸۸ء، ۱/۳۸۳

## نسل نو کے متعلق آراء

عام طور پر اس نسل کے متعلق دورائے پائی جاتی ہیں ایک طبقہ کی رائے میں تو یہ لوگ خام خیال میں بتلا ہیں، مغرورو ہیں، ہوا وہوس میں گرفتار اور شہوت پرست ہیں، غرض ان میں ہزاروں عیب ہیں، یہ طبقہ ہمیشہ نسل نو کو بر اجلا اور مطعون کرتا ہے، مگر خود نوجوان نسل کی رائے اس کے بالکل بر عکس ہے، انہیں اپنے آپ میں کوئی عیب نظر نہیں آتا وہ خود کو مجسمہ عقل وہوش، نہایت ذہین اور بلند خیال سمجھتا ہے، پرانی نسل نوی نسل کو کافرو فاسق کہتی ہے اور نئی نسل پر اپنی کو جاہل اور احمق کہتی ہے۔ اب ضرورت اس بات کی ہے کہ دونوں کے اندازو سوچ کو بدلا جائے۔ تاکہ شکوئے اور اعتراض کی جگہ اصلاح کا پہلو پر وان چڑھ سکے۔

## صالح اور سوء نسل کا قرآنی منظر

اس میں شک نہیں ہے کہ ہمارے معاشرے میں ہر دو قسم کے نوجوان پائے جاتے ہیں کچھ صالح اور کچھ بُرے۔ سورہ الحفاف میں دونوں طرح کے افراد کا منظروں پیش کیا گیا ہے:

﴿حَتَّىٰ إِذَا بَلَغُ أَشْدُدَهُ وَبَلَغَ أَرْبَعِينَ سَنَةً قَالَ رَبِّ أُوْزِعْنِي أَنْ أَشْكُرْ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالَّدِيَ وَأَنْ أَعْمَلَ صَالِحًا تَرْضَاهُ وَأَصْلِحُ لِي فِي ذُرِّيَّتِي إِنِّي ثُبُثٌ إِلَيْكَ وَإِنِّي مِنَ الْمُسْلِمِينَ﴾۔ (۱)

یہاں تک کہ جب خوب جوان ہوتا ہے اور چالیس برس کو پہنچ جاتا ہے تو کہتا ہے کہ اے میرے پروردگار مجھے توفیق دے کہ تو نے جو احسان مجھ پر اور میرے ماں باپ پر کئے ہیں ان کا شکر گزار ہوں اور یہ کہ نیک عمل کروں جن کو تو پسند کرے۔ اور میرے لئے میری اولاد میں صلاح (وقوی) دے۔ میں تیری طرف رجوع کرتا ہوں اور میں فرمائی داروں میں ہوں۔

اس آیت میں صالح افراد کے طرز فکر اور خصوصیات کا بیان ہے کہ: وہ اللہ تعالیٰ کی نعمتوں اور احسانات کے قدر شناس اور شکر گزار ہوتے ہیں، وہ اللہ تعالیٰ سے عمل صالح کی توفیق مانگتے ہیں، آنے والی نسلوں کی اصلاح و فلاح کی طرف توجہ دیتے ہیں، وہ گزشتہ کو تاہیوں سے توبہ کرتے ہیں، احکام الہی کے سامنے سر تسلیم خم کرتے ہیں۔

اسی نسل کے متعلق اللہ تعالیٰ نے فرمایا ہے:

﴿أُولَئِكَ الَّذِينَ نَعَّبَلُ عَنْهُمْ أَحْسَنَ مَا عَمِلُوا وَنَتَجَاوِرُ عَنْ سَيِّئَاتِهِمْ فِي أَصْحَابِ الْجَنَّةِ وَعَدَ الصَّدِيقُ الَّذِي كَانُوا يُوعَدُونَ﴾۔ (۲)

(۱) سورۃ الحفاف: ۱۵

(۲) سورۃ الحفاف: ۱۶

یہی لوگ ہیں جن کے اعمال نیک ہم قبول کریں گے اور ان کے گناہوں سے درگزر فرمائیں گے اور (یہی) اہل جنت میں (ہوں گے)۔ (یہ) سچا وعدہ (ہے) جوان سے کیا جاتا ہے۔

اس کے بعد بگڑی ہوئی نسل کے بارے ارشاد پاری ہے:

﴿وَالَّذِي قَالَ لِوَالِدَيْهِ أَفِ لَكُمَا أَتَعْدَانِي أَنْ أُخْرِجَ وَقَدْ حَلَتِ الْفُرُونُ مِنْ قَبْلِي وَهُمَا يَسْتَغْيِثَانِ اللَّهَ وَيُلَّكَ آمِنٌ إِنَّ وَعْدَ اللَّهِ حَقٌّ فَيَقُولُ مَا هَذَا إِلَّا أَسَاطِيرُ الْأَوَّلِينَ﴾۔<sup>(۱)</sup>

اور جس شخص نے اپنے ماں باپ سے کہا کہ اف اف! تم مجھے یہ بتاتے ہو کہ میں (زمین سے) نکلا جاؤں

گا حالانکہ بہت سے لوگ مجھ سے پہلے گزر چکے ہیں۔ اور وہ دونوں خدا کی جناب میں فریاد کرتے

(ہوئے کہتے) تھے کہ کم بخت ایمان لا۔ خدا کا وعدہ تو چاہے۔ تو کہنے لگا یہ تو پہلے لوگوں کی کہانیاں ہیں۔

یہ نسل مغروہ ہے اس کے خیالات ناپختہ ہیں، خدا کی بندگی اسے قبول نہیں ہے، ماں باپ کو ڈانٹتی ہے اور ان کی تحیر کرتی ہے ان کے خیالات اور عقائد پر ہنستی ہے۔

آیات بالا کی روشنی سے پتہ چلتا ہے کہ آج کل بھی ان دونوں طرح کے افراد پائے جاتے ہیں لہذا نسل نو کی خصوصیات، شکایات اور احساسات کو ملحوظ رکھتے ہوئے تمام خرایبوں کی عصر حاضر میں اصلاح کی بھرپور کوشش کرنا اور احساس ذمہ داری کو پیدا کرنا بہت ضروری ہے۔

### اصلاح معاشرہ میں نسل نو کی ذمہ داری کے قابل اصلاح پہلو

ذیل میں ان اہم پہلووں کی طرف اشارہ کیا جاتا ہے جن کی طرف نسل نو کی توجہ مندوں کروا کر اصلاح معاشرہ میں ان کی ذمہ داری کو اجاگر کرنا ہو گا تاکہ احساس ذمہ داری نسل نو کو اصلاح ذات سے اصلاح معاشرہ تک مجبور کرے۔

#### ۱۔ قرآن و سنت سے مضبوط تعلق

قرآن کریم رب کائنات کے مجموعہ فرائیں اور حدیث رسول رحمۃ للعالمین کی کامل تعلیمات کا نام ہے، فرمان نبوی ہے:

«تَرَكْتُ فِيْكُمْ أَمْرِيْنِ لَنْ تَضْلِلُوا مَا تَمَسَّكُتُمْ بِهِمَا كِتَابَ اللَّهِ وَسُنْنَةَ نَبِيِّهِ»۔<sup>(۲)</sup>

(۱) سورۃ الاحقاف: ۷۴

(۲) مالک بن انس، امام، المؤطا، کتاب الجامع، باب انبیٰ عن القول بالقدر، حدیث نمبر: ۱۳۹۵، احیاء اثرات العربی، بیروت،

میں تم میں دو چیزیں چھوڑ کے جا رہا ہوں اگر تم ان دونوں کو مضبوطی سے خالی رکھو گے تو کبھی گمراہ نہیں ہو گے اور وہ اللہ کی کتاب اور اسکے نبی ﷺ کی سنت ہے۔

قرآن و سنت میں معاشرہ کے تمام طبقات اور بالخصوص نسل نوکے لئے واضح رہنمائی ہے، ان سے قرب، گھر ارباط، افہام و تقہیم کی کوشش، عملی زندگی میں نافذ کرنے کی کاوش، اور ان کو ہر اختلاف کے وقت حکم بنانے کا انداز در حقیقت اصلاح کے جذبات کو پروان چڑھانے، اخوت کے اوصاف کو جلاختہ، الفت و محبت کے پیغام کو عام کرنے، اتفاق و اتحاد کے پلیٹ فارم کو تیار کرنے اور رسہ کشی کے ماحول کو ختم کر کے اپنائیت کا درس دینے میں بے مثل ہیں۔ لہذا نسل نوکی تربیت کے لئے سب سے پہلے قرآن و سنت سے گھر اربط پیدا کرنے کی ضرورت ہے جب تعلق پیدا ہو جائے گا تو تربیت و تزکیہ کا آغاز اسی چشمہ صافی سے بہترین انداز سے ہو گا۔

## ۲۔ حلال و حرام کا شعور

اسلامی ماحول میں عبادات کی قبولیت اور تحفظ عزت نفس کے لئے حلال و حرام کا شعور بہت ہی ضروری ہے کیونکہ یہی وہ بنیادی چیز ہے جس کا نسل نوکی تربیت میں سب سے نمایاں کردار ہے جب حصول رزق حلال کے دینی و دنیوی فوائد و ثمرات سے آگاہی ہو گی تو بہت سی اخلاقی، سماجی اور سیاسی کردار کش بیماریوں سے نجات مل جاتی ہے اور جب یہ عادت تزکیہ و تربیت کا حصہ بن جائیگی تو کسب حرام کے تمام ناجائز ذرائع کے نقصانات سے حوصلہ شتمی خود ہی ہو جائے گی۔

حلال و حرام کے چند اہم اصول یہ ہیں۔ قرآن نے ہمیں مطلع کیا ہے کہ تمام معاملات میں اصل حلت ہے اور صرف وہ چیزیں حرام ہیں جن کی ممانعت کی دلیل آچکی ہے اور اس نے ہمیں طیبات سے استفادہ کا حکم دیا اور یہ بنیادی اصول نسل نو کو متعارف کروانے کی بہت ضرورت ہے تاکہ حلال و حرام کا شعور اجاگر ہو سکے۔

رسول اللہ ﷺ نے فرمایا:

«الْحَلَالُ بَيْنَ وَإِنَّ الْحَرَامَ بَيْنَ وَبَيْنُهُمَا مُشْتَبِهَاتٌ»۔<sup>(۱)</sup>

حلال بھی واضح ہے اور حرام بھی واضح ہے اور اس کے درمیان تشابہ امور ہیں۔

قرآن مجید میں اس اصول کی رہنمائی یوں کی گئی ہے کہ:

﴿هُوَ الَّذِي خَلَقَ لَكُمْ مَا فِي الْأَرْضِ جَبِيعًا﴾۔<sup>(۲)</sup>

اس نے تمہارے لئے ان تمام چیزوں کو پیدا کیا ہے اور میں ہیں۔

(۱) بنواری، محمد بن اسماعیل، صحیح بنواری، کتاب الایمان، باب من استبر آلہ دینہ، حدیث نمبر: ۱۹۳۶، مکتبہ دارالسلام، ریاض، ۱۹۹۸ء

(۲) سورۃ البقرہ: ۲۹

ایک اور جگہ فرمایا:

(۱) ﴿يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا﴾.

اے لوگو! از میں میں جتنی حلال و پاکیزہ چیزوں میں، انہیں کھاؤ۔

آج ضرورت اس بات کی ہے کہ ہم اپنی نسل کو حلال، طیب اور جسم کے لئے مفید چیزوں کی رہنمائی کریں اور حرام، خبیث اور جسم کے لئے نقصان دہ چیزوں سے ان کو محفوظ رکھیں۔ جیسے سگریٹ، حقہ، تمباکو، افیون، شیشہ اور دیگر تمام نشہ آور اشیاء سے ان کو دور رکھا جائے کیونکہ یہ حلال اور طیب نہیں ہیں۔

رب العالمین نے نہ صرف ہمارے لئے خرید و فروخت کو مباح قرار دیا بلکہ اسلامی اصولوں پر مبنی تجارت کو جہاد کے ساتھ متصل ذکر کیا ہے۔ فرمان باری تعالیٰ ہے:

(۲) ﴿وَآخْرُونَ يَضْرِبُونَ فِي الْأَرْضِ يَمْتَعُونَ مِنْ فَضْلِ اللَّهِ وَآخْرُونَ يُفَاقَاتُونَ فِي سَبِيلِ اللَّهِ﴾.

اور کچھ دوسرے لوگ زمین میں سفر کریں گے، اللہ کی روزی تلاش کریں گے اور بعض دوسرے اللہ کی راہ میں قتال کریں گے۔

آج ہم دیکھتے ہیں کہ ہمارے بہت سے بچے، بوڑھے اور نوجوان بغیر کسی شرعی ضرورت کے بازاروں میں ہاتھ پھیلا کر مانگتے ہیں اور اس مانگنے کو انہوں نے باقاعدہ پیشہ بنالیا ہے اس لئے قرآن و سنت کے اصول تجارت اور محنت کو اپنا کر کمالی کرنے کی تربیت کرنی ہو گی تاکہ یہ ناسور بھی ختم کیا جاسکے۔

قرآن مجید نے جائز بیع میں منافع کے حصول کو حلال جبکہ سود کو حرام ٹھہرایا کیونکہ وہ ظلم و زیادتی پر مبنی ہے۔ اللہ تعالیٰ نے فرمایا:

(۳) ﴿وَأَحَلَ اللَّهُ الْبَيْعَ وَحَرَامَ الْرِّبَا﴾.

اور اللہ نے خرید و فروخت کو حلال کیا ہے اور سود کو حرام قرار دیا ہے۔

حدیث میں ہے :

(۴) «أَعْنَ رَسُولُ اللَّهِ أَكْلَ الرِّبَا وَمُؤْكِلُهُ وَكَاتِبُهُ وَشَاهِدُهُ وَقَالَ هُمْ سَوَاءٌ».

نبی کریم ﷺ نے سود کھانے، سود کھلانے، لکھنے والے اور اس کے گواہوں پر لعنت فرمائی ہے اور

(۱) سورۃ البقرہ: ۲۵۶

(۲) سورۃ العزم: ۲۰

(۳) سورۃ البقرہ: ۲۷۵

(۴) مسلم، بن حجاج، صحیح مسلم، کتاب المساقۃ، باب لعن آکل الربا و موكله، حدیث نمبر: ۳۰۹۳، دار السلام، الیاض، ۱۹۹۸

فرمایا: سب گناہ میں برابر کے شریک ہیں۔

آج ہم پیٹ کی آگ بچانے کے لئے بہت سی ایسی کمپنیوں اور اداروں میں کام کرتے ہیں جہاں کی کمائی کا انحصار ہی صرف سود پر ہے اس لئے ہمیں آج تربیت کی بہت ضرورت ہے کہ ہم قفاعت اور صبر و شکر کو اپناو طیرہ بنائیں نیز غربت و افلاس اور بے روزگاری کے دور میں حرام ذرائع آمدنی کا رخنه کریں۔

اسلامی تعلیمات نے لاٹری اور جو اجیسے قیچ کاموں کو ہمارے لئے حرام ٹھہرایا ہے، فرمان ربانی ہے:

**﴿يَا أَيُّهَا الْلَّٰهِ ۝ إِنَّمَا أَنْهَمُرُ وَالْمَيْسِرُ وَالْأَنْصَابُ وَالْأَنْلَامُ رِجْسٌ مِّنْ عَمَلِ الشَّيْطَانِ فَاجْتَبِيُوهُ لَعَلَّكُمْ تُفْلِحُونَ﴾.** <sup>(۱)</sup>

اے الٰہ ایمان! بے شک شراب، جو اور وہ پتھر جن پر بتوں کے نام سے جانور ڈن کے جاتے ہیں

اور فال نکالنے کے تیر، سب ناپاک ہیں، ان سے پر ہیز کرو، تاکہ تم فلاح پاؤ۔

اور رشوت کو حرام قرار دیا کہ وہ حرام کی کمائی ہے۔ قرآن کریم میں یہودیوں کے اس فعل شنیع کی مذمت

کرتے ہوئے اللہ نے فرمایا:

**﴿سَمَّعُونَ لِلْكَذِبِ أَكَاذِلُونَ لِلسُّجْنِ﴾.** <sup>(۲)</sup>

یہ لوگ جھوٹ بولنے کیلئے دوسرا کی باقوں پر کان لگاتے ہیں اور بڑے حرام خور ہیں۔

اس نے ظلم وزیادتی اور دھوکہ دہی سے کسی کمال ہتھیانے اور ناجائز ذرائع سے دولت کمانے سے روک دیا، فرمایا:

**﴿فَوَمَا سَكَانَ لِتَبَيِّنِ أَنْ يَغُلطَ وَمَنْ يَغْلِطْ يَا عَلَى يَوْمِ الْقِيَمَةِ﴾.** <sup>(۳)</sup>

اور یہ ناممکن ہے کہ کوئی نبی خیانت کرے، جو بھی خیانت کا مر تکب ہو گا، قیامت کے دن خیانت کی ہوئی چیز کے ساتھ اسے لایا جائے گا۔

اسلام انسان کو خوددار اور کفایت شعار بنتا ہے، غفلت اور آوارہ گردی سے اس کی حفاظت کرتا ہے، بخل و بزدیلی سے اس کو دور رکھتا ہے اور اسراف و تبذیر سے اس کو منع کرتا ہے۔ قرآن نے ہمیں اسراف و تبذیر اور غلط کاموں پر خرچ نہ کرنے کی تلقین فرمائی ہے:

**﴿فَوَكُلُوا وَاشْرُبُوا وَلَا تُثْمِرُو فُوا إِنَّمَا لَا يُحِبُّ الْمُسْتَرِ فِينَ﴾.** <sup>(۴)</sup>

کھاہ پیا اور حد سے تجاوز نہ کرو، بے شک اللہ حد سے تجاوز کرنے والوں کو پسند نہیں کرتا۔

(۱) سورۃ المائدۃ: ۹۰

(۲) سورۃ المائدۃ: ۳۲

(۳) سورۃ آل عمران: ۱۶۱

(۴) سورۃ الاعراف: ۳۱

**﴿إِنَّ الْمُفْبَدِرِينَ كَانُوا إِخْوَانَ الشَّيَاطِينِ وَكَانَ الشَّيَاطِينُ لِرَبِّهِ كَفُورًا﴾.** (۱)  
اور آپ فضول خرچی نہ کہتے، بے شک فضول خرچ لوگ شیطان کے بھائی ہیں اور شیطان اپنے رب کا ناشکرا ہے۔

نبی اکرم ﷺ نے مال ضائع کرنے سے منع فرمایا ہے:

**﴿إِنَّ اللَّهَ كَرِهُ لِكُمْ ثَلَاثًا قِيلَ وَقَالَ وَإِضَاعَةُ الْمَالِ وَكُثْرَةُ السُّؤَالِ﴾.** (۲)  
اللہ تعالیٰ نے تمہارے لئے تین چیزوں کو ناپسند کیا ہے: بحث کرنا، مال ضائع کرنا، کثرت سے سوال کرنا۔

قرآن نے زمانہ قدیم سے جاری رہن کے نظام کو برقرار رکھا البتہ لین دین کے معاملات میں ایسا الہامی چارٹر دیا کہ انسانی عقليں کبھی اس کی مثال پیش نہیں کر سکتیں، اور اس سے بہتر تربیتی انداز جس میں تدریج ہو کہیں سے مل بھی نہیں سکتا۔

### ۳۔ خاندانی نظام کے استحکام میں نسل نو کاردار

اسلام چاہتا ہے کہ مسلمانوں کا خاندانی نظام مستحکم ہو جس کے لئے قرآن و سنت میں جا بجا یہی احکامات وارد ہوئے ہیں جن کو اپنانے سے ہم خاندانی نظام کو تباہ ہونے سے بچا سکتے ہیں۔ اس حوالے سے بالخصوص نسل نو کو آگاہ کرنے کی ضرورت ہے جس کے لیے باقاعدہ دروس و سینماز وغیرہ کا انعقاد مناسب ذریعہ ہے۔ خاندانی نظام کی عمارت کو قائم کرنے اور اسے انتشار سے بچانے کے لئے قرآن و حدیث نے ہمیں کچھ بنیادی اقدامات کی ترغیب دی ہے، جن میں سے اہم ترین نکاح شرعی ہے، فرمان الہی ہے:

**﴿وَأَنْكِحُوا الْأَيَامِي مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ﴾.** (۳)  
اور تم میں سے جو مردوں اور تین بنی بیوی و شوہر کے ہیں، ان کی شادی کرو اور اپنے نیک غلاموں اور اونڈیوں کی بھی شادی کر دو۔

اور فرمایا: **﴿فَإِنْكِحُوا مَا طَابَ لَكُمْ مِنْ النِّسَاءِ مُتْنَى وَثُلَاثَ وَرْبَع﴾.** (۴)  
پس تم دو دو، تین تین اور چار چار عورتوں سے شادی کرو جنہیں تم اپنے لئے پسند کرتے ہو۔

اور آپ ﷺ نے فرمایا:  
**«النِّكَاحُ مِنْ سُنْتِي فَمَنْ رَغَبَ عَنْ سُنْتِي فَلَيْسَ مِنِّي».** (۵)

(۱) سورۃ الاسراء: ۲۷

(۲) صحیح بخاری، کتاب الزکاة، باب قول اللہ تعالیٰ ﴿لَا يسألون الناس إلهاهم﴾ حدیث نمبر: ۱۳۰۷

(۳) سورۃ النور: ۳۲

(۴) سورۃ النساء: ۰۳

(۵) صحیح بخاری، کتاب النکاح، باب الترغیب فی النکاح، حدیث نمبر: ۱۸۷۳

نکاح میری سنت ہے پس جس نے میری سنت سے اعراض کیا وہ مجھ سے نہیں۔

اسلام نے خاندانی نظام میں رخنه اندازی کے تمام راستوں کو بند کر دیا ہے جن میں اہم ترین امر زنا کاری کی حرمت ہے۔ اللہ تعالیٰ فرماتے ہیں:

﴿وَلَا تَقْرُبُوا الْنِّسَاءَ إِنَّهُ كَانَ فَاحِشَةً وَسَاءَ سَبِيلًا﴾۔ (۱)

اور زنا کے قریب بھی مت پچکو بلاشبہ وہ بڑی بے شرمنی کا کام اور بر ارستہ ہے۔

امام احمد بن حنبل عَلَيْهِ السَّلَامُ نے المسند میں ایک واقعہ نقل کیا ہے:

کہ ایک نوجوان خدمت نبوی میں حاضر ہو کر زنا کی اجازت مانگنے لگا تو آپ ﷺ کے ایک بھائی کی بجائے اپنے قریب بلا کر کہا: کیا تم اس زنا کے کام کو اپنی ماں، بیٹی، بہن، پھوپھی اور خالہ کے لئے پسند کرو گے تو اس نوجوان نے کہا: میں اسے گوارہ نہیں کر سکتا، تو آپ ﷺ نے مسئلہ ذہن نشین کرانے کے بعد اپنا دست مبارک اس کے سینے پر رکھا اور دعا فرمائی:

«اللَّهُمَّ اغْفِرْ ذَنْبَهُ وَطَهِّرْ قَلْبَهُ، وَحَصِّنْ فَرْجَهُ»۔ (۲)

اے اللہ اس کے گناہ معاف فرماء، اس کا دل پاک کر دے اور اس کی شرم مگاہ کی حفاظت فرم۔

خاندانی نظام کے استحکام کے لئے اللہ نے مرد کو عورت پر قوام (غہبان) بنایا جس کی وجہ کسی صنف کی ذاتی برتری نہیں بلکہ اس کی وجہ یہ ہے کہ اللہ نے اپنی مخلوق میں سے بعض کو بعض پر فضیلت عطا فرمائی ہے اور یہ بھی کہ مرد عورتوں کی کفالت کے ذمہ دار ہوتے ہیں، چنانچہ اللہ تعالیٰ فرماتے ہیں:

﴿الرِّجَالُ قَوَّامُونَ عَلَى النِّسَاءِ إِنَّمَا فَضَلَّ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ﴾۔ (۳)

مرد عورتوں پر حاکم ہیں، اس بناء پر کہ جو اللہ نے ان میں سے بعض کو بعض پر برتری دی ہے اور اس لئے بھی کہ مردوں نے اپنام خرچ کیا ہے۔

اسی مقصد کے لئے اللہ نے نکاح کا باقاعدہ نظام دیا اور طلاق کے احکام کو بیان فرمادیا۔

### ۳۔ نظام قضاء میں نسل نو کی ذمہ داری

نسل نو کے دل و دماغ جذبات و خواہشات کے ساتھ قوت کے گھمنڈ سے بھی لبریز ہوتے ہیں اس لئے ان

(۱) سورۃ الاسراء: ۳۲

(۲) ابن حنبل، ابو عبد اللہ، احمد بن محمد، مسند، حدیث نمبر: ۲۲۱۱، دار الفکر، بیروت، ۵/ ۲۵۶

(۳) سورۃ النساء: ۳۲

کو ظلم سے اجتناب اور عدل و انصاف کا بالخصوص حکم دیاتا کہ وہ کسی بھی قسم کی تخریبی کارروائی میں فتنہ و فساد برپا نہ کریں اور پھر اس نظام قضاء میں نسل نو کو راہ اعتدال اپنانے کے ساتھ ہر مقام اور ہر حالت میں عدل و انصاف کا حکم دیا ہے۔ عدل و انصاف کے متعلق قرآن و حدیث نے انسانیت کو نہایت شاندار اصول عطا کئے ہیں، عدل اور احسان کو نظام قضاء کی بنیاد پر ہے۔ فرمائی ہے:

﴿إِنَّ اللَّهَ يَأْمُرُ بِالْعُدْلِ وَالْإِحْسَانِ﴾<sup>(۱)</sup> اللہ تعالیٰ عدل اور احسان کا حکم دیتا ہے۔

اور حکم دیا کہ حقوق کا اندران گواہوں کی موجودگی میں کیا جائے:

﴿وَأَسْتَشْهِدُوا شَهِيدَيْنِ مِنْ رِجَالِكُمْ﴾<sup>(۲)</sup>

(معاملات لکھتے وقت) اپنے مردوں میں سے دو کی اس پر گواہی کرالو۔

اور گواہی کو چھپانے سے منع فرمایا ہے۔ ارشاد باری تعالیٰ ہے۔

﴿وَلَا تَكُنُمُوا الْشَّهَادَةَ﴾<sup>(۳)</sup> شہادت کو ہرگز نہ چھپاو۔

نیز جھوٹی گواہی دینے کو حرام قرار دیا اور مسلمانوں کی یہ علامت بتائی کہ:

﴿وَالَّذِينَ لَا يَشْهُدُونَ الْزُّورَ﴾<sup>(۴)</sup> اور یہ لوگ جھوٹی گواہی نہیں دیتے۔

اور فرمایا: ﴿فَاجْتَنَبُوا الْرِّجْسَ مِنَ الْأَوْثَنِ وَاجْتَنَبُوا قَوْلَ الْزُّورَ﴾<sup>(۵)</sup>

توں کی گندگی سے بچو اور جھوٹی باتوں سے پر ہیز کرو۔

حدیث میں بھی جھوٹی گواہی کی مذمت بیان کی گئی ہے: "حضرت ابو بکر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: کیا میں تمہیں کبیرہ گناہوں میں سب سے بڑے گناہ کے بارے میں نہ بتا دوں، صحابہ کرام صلی اللہ علیہ وسلم نے عرض کیا: یا رسول اللہ! کیوں نہیں۔ آپ صلی اللہ علیہ وسلم نے ارشاد فرمایا:

اللہ کے ساتھ شرک، والدین کی نافرمانی، اور جھوٹی گواہی یا جھوٹی بات بڑے بڑے گناہ ہیں۔"<sup>(۶)</sup>

(۱) سورۃ النحل: ۹۰

(۲) سورۃ البقرہ: ۲۸۲

(۳) سورۃ البقرہ: ۲۸۳

(۴) سورۃ الفرقان: ۷۲

(۵) سورۃ الزمر: ۳۰

(۶) ترمذی، محمد بن عیسیٰ، سنن، دارالسلام، الریاض، باب ما جاء فی التغليظ فی الکذب والزور ونحوه، حدیث نمبر: ۱۳۱

## ۵۔ نظام حدود و قصاص اور نسل نوکی ذمہ داری

اس وقت دنیا ہلاکت، سرکشی، مغرب عادات طریقوں اور خوفناک جنگوں کے راستے پر چل رکھی ہے۔ حالات انتہائی دگر گوں ہیں۔ حیران و پریشان عقولوں کی وضع کردہ بوجس پالیسیاں تباہ کرن راستوں پر گامزد ہیں اور ان پالیسیوں نے امتِ مسلمہ کو خلفشار میں مبتلا کر کے تباہی و بر بادی کے دہانے پر لاکھڑا کیا ہے۔ ہر تدبیر کا حل اسلامی نظام اور قیام حدود و قصاص میں ہے اس لیے ہر ممکن کوشش کر کے اس کے نفوذ کو یقینی بنایا جائے تاکہ امن و سکون کی نفعاً عام ہو سکے۔

قرآن مجید نے حدود کے متعلق نظام عدل متعارف کرایا اور حکم دیا کہ چوتھائی دینار کی چوری پر ہاتھ کاٹ دیا جائے، حالانکہ یہی ہاتھ جب امانت دار تھا تو اس کی دیت ایک بھاری رقم تھی لیکن جب لوگوں کے مال اس سے محفوظ نہ رہے اور یہ ہاتھ گویا ایک ناسور بن گیا تو پھر اسے کاٹ دینے کا حکم دے دیا۔ فرمان باری تعالیٰ ہے:

﴿وَالسَّارِقُ وَالسَّارِقَةُ فَاضْطَعُوا أَيْدِيهِمَا﴾۔<sup>(۱)</sup>

چوری کرنے والے مرد اور عورت کے ہاتھ کاٹ دیا کرو۔

اور غیر شادی شدہ زانی کو حرمات کی خلاف ورزی کی پاداش میں کوڑے لگانے کا حکم دیا:

﴿أَتَرَأَيْتُمْ وَأَتَرَلَيْتُمْ فَاجْلِدُو أَكْلَهُ وَحِدِّ مِنْهُمَا مِائَةً جَلْدًا﴾۔<sup>(۲)</sup>

حدیث میں زنانہ کرنے والے کے متعلق جنت کی ضمانت دی گئی ہے رسول اللہ صلی اللہ علیہ وسلم نے فرمایا:

«يَا شَبَابَ فُرِيقَتِي لَا تَرْجِعُوا احْفَظُوا فُرُونَجَتُمْ أَلَا مَنْ حَفِظَ فَرَجَحَهُ فَلَهُ الْجَنَّةُ»<sup>(۳)</sup>

اے قریش کے نوجوانوں! اپنی شر مگاہوں کی حفاظت کرو، زنانہ کرو، سنو! جس نے اپنی شر مگاہ کی

حفاظت کی وہ جنت میں داخل ہو گا۔

زنکار عورت و مرد میں سے ہر ایک کو سو کوڑے لگاؤ اور حکم دیا کہ دوسروں پر برابی کا جھوٹا الزام لگا کر ان

کی عزتیں اچھانے والے کو کوڑے لگانے جائیں، فرمایا:

﴿وَالَّذِينَ يَرْمُونَ الْمُحْصَنَاتَ ثُمَّ لَمْ يَأْتُوا بِأَرْبَعَةٍ شُهَدَاءَ فَاجْلِدُو هُنْمَانِينَ

جَلْدَهُ﴾۔<sup>(۴)</sup>

(۱) سورۃ المائدۃ: ۳۸

(۲) سورۃ النور: ۲

(۳) بنیقی، احمد بن حسین، ابو بکر، شعب الایمان، باب فی تحريم الفروع وما يحجب من التغافف عنها، حدیث نمبر: ۳۹۸۳،

ادارة الشیوهن الاسلامیہ، قطر، ۲۰۰۸

(۴) سورۃ النور: ۲

جو لوگ پاک دامن عورتوں پر زنا کی تہمت لگائیں پھر چار گواہ نہ پیش کر سکیں تو انہیں اتنی کوڑے لگاؤ۔  
کسی کو ناحق قتل کرنے والے کو قصاص میں قتل کرنے کا قانون جاری کیا تاکہ معاشرے میں امن و امان  
قام ہو سکے، فرمایا:

﴿وَلَكُمْ فِي الْفَحْشَاءِ حِلَّةٌ﴾<sup>(۱)</sup> تمہارے لئے تصاص میں زندگی ہے۔

زمین میں فساد برپا کرنے والوں، راہز نوں اور معاشرے کا امن و امان تدو بالا کرنے والوں کی جڑ کاٹ دینے کے احکام صادر کئے تاکہ امت کو بد امنی کے ناسور سے نجات حاصل ہو:

﴿إِنَّمَا جَرَوُا الَّذِينَ يُخَاهِبُونَ اللَّهُ وَرَسُولُهُ وَيَسْتَعْوَنَ فِي الْأَرْضِ فَسَادًا أَنْ يَقْتَلُوا أَوْ يُصَلَّبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خَلَافٍ أَوْ يُنْقَوْ مِنْ الْأَرْضِ ذَلِكَ هُنْ خَرَقٌ فِي الْأَرْضِ وَلَمْ يَكُنْ فِي الْآخِرَةِ عَذَابٌ عَظِيمٌ﴾<sup>(۲)</sup>.

جو لوگ اللہ اور اس کے رسول سے لڑتے ہیں اور زمین میں اس لئے تگ و دوکرتے پھرتے ہیں کہ فساد برپا کریں، ان کی سزا یہ ہے کہ قتل کئے جائیں یا سوی پر چڑھائے جائیں یا ان کے ہاتھ پاؤں خالف ستموں سے کاٹ ڈالے جائیں یا وہ جلاوطن کر دیے جائیں یا ذلت و رسوانی تو ان کے لئے دنیا میں ہے اور آخرت میں ان کے لئے اس سے بڑی سزا ہے۔

نبی ﷺ کا نسل نو کی تربیت کا یہی عظیم پہلو ہے کہ جن سے گناہ سرزد ہو جاتا ہو خود آکر عدالت نبوی میں پیش ہو کر معافی کروالینے تک آرام سے نہیں بیٹھتے تھے۔

## ۶۔ اخلاقی اصول اور نسل نو کا کردار

اسلام نے اخلاقی پہلو کو بھی تشنہ نہیں چھوڑا، بلکہ قرآن و سنت نے ہمیں اخلاقیات کی اصلاح کے لئے بہترین اصول عطا کئے ہیں اور اسے سنوارنے کے لئے نبی آخر الزمان ﷺ کو ہمارے لئے اسوہ حسنہ قرار دیا کیونکہ محمد ﷺ کا اخلاق ہی در حقیقت نمونہ بنانے کے لائق تھا۔ اسی مناسبت سے اخلاق حسنہ کے داعی اعظم نے اپنی بعثت کا ایک مقصد یوں بیان فرمایا:

«إِنَّمَا بُعْثِثُ لِأُمَّةٍ مَكَارِمَ الْأَخْلَاقِ»<sup>(۳)</sup>

میں تو اخلاقی خوبیوں کی مکملی کے لیے بھیجا گیا ہوں۔

(۱) سورۃ البقرہ: ۲۹

(۲) سورۃ المائدہ: ۳۳

(۳) بنیقی، احمد بن حسین، ابو بکر، السنن الکبری، کتاب الشہادات، باب بیان مکارم الاخلاق و معالیها، حدیث نمبر: ۲۱۳۰۱، مجلس دائرة المعارف النظامیہ، حیدر آباد، ہند، طبع اول: ۱۳۲۴ھ/۱۰، ۱۹۱۹ء۔

سرور دو عالم ﷺ نے اپنی ذات کی غاطر کبھی بدل نہ لیا بلکہ ہمیشہ عفو و درگز ر سے کام لیتے ہوئے دین محمدی کی اشاعت کو مقدم رکھا۔ طائف کا واقعہ مظالم کی انتہاء تھا جس پر جبراہیل تک کو ترس آیا اور پہاڑوں کو ملا کر اہل طائف کو سرمدہ بنادیئے کی پیشکش تک کی لیکن رحمت دو عالم ﷺ نے بیک جنبش قلم اس کو مسترد کر دیا اور آئندہ نسلوں کے ایمان کی توقع کی، جو محمد بن قاسم کی صورت میں پوری ہوئی۔ کیا آج نسل نو اپنا حق چھوڑنے پر آمادہ ہوتی ہے؟ جواب میں گرد نیں شرم کے مارے جھک جاتی ہیں اگر آج ایسا ہوتا تو وعداتوں میں مقدمات کا طوفان نہ ہوتا، قتل و غارت کا ناسور نہ پھکارتا اور حقوق پر ڈاکہ زنی یوں عام نہ ہوتی۔

فتح مکہ وہ دن تھا جب حق نے باطل کو مکمل مغلوب کر دیا تھا۔ اس دن وہ تمام بدے چکائے جاسکتے تھے جن کی ٹیسوس نے سالوں سے بدن کو چھلنگی کر کھاتھا۔ تکبیر و نحوت کے گھمنڈ میں محمور سردار ان قریش، بے بسی اور بے کسی کے عالم میں وزانو تھے لیکن فاتح عالم نے تاریخ کا دھارا بدلتے ہوئے نہ صرف ان کو معاف کر دیا بلکہ ابوسفیان کے گھر کو دارالامن قرار دیا۔ اس کا منطقی اثر یہ ہوا کہ بدر واحد میں کفار کی کمان کرنے والا ابوسفیان حلقہ بگوش اسلام ہو گیا اور آج ہم نہایت ادب سے انہیں حضرت ابوسفیان رضی اللہ عنہ کہتے ہیں۔

قول و فعل میں اخلاص سے کام لینے کی تعلیم دی:

(۱) ﴿فَاعْبُدُ اللَّهَ مُخْلِصًا لَهُ الْدِيَن﴾.

تم اللہ ہی کی بندگی کرو، دین کو اسی کے لئے خالص کرتے ہوئے۔

اور یہ تعلیم دی کہ اللہ سے بخشش طلب کریں، اسکی یاد کو اپنا معمول بنائیں، یہی کے کاموں میں مال خرچ کریں، وعدوں کو پورا کریں اور معاہدوں کی پاسداری کریں۔ ایک اور حدیث میں اخلاق رذائل کی مذمت بیان کرتے ہوئے فرمایا کہ جس میں یہ پائے جائیں گے وہ مسلمان نہیں بلکہ منافق ہے۔ ارشاد نبوی ہے:

﴿أَرْبَعٌ مَنْ كُنَّ فِيهِ كَانَ مُنَافِقًا حَالِصَا، وَمَنْ كَانَ فِيهِ حَصْلَةً مِنْهُنَّ كَانَتْ فِيهِ حَصْلَةً مِنْ نِفَاقٍ حَتَّى يَدَعَهَا: إِذَا حَدَّثَ كَذَبَ، وَإِذَا وَعَدَ أَخْلَفَ، وَإِذَا خَاصَمَ فَجَرَ، وَإِذَا عَاهَدَ غَدَرَ﴾. (۲)

چار خصلتیں جس کے اندر پائی جائیں وہ خالص منافق ہے، اور جس کے اندر کوئی ایک خصلت پائی جائے اس میں نفاق کی ایک علامت ہو گی جب تک کہ وہ اسے ترک نہ کر دے، جب اس کے پاس

(۱) سورۃ الزمر: ۲

(۲) صحیح بخاری، کتاب الایمان، باب علامۃ المنافق، حدیث نمبر: ۳۲

کوئی امانت رکھی جائے تو خیانت کرے، جب گھٹنگو کرے تو جھوٹ بولے، جب کوئی وعدہ کرے تو اسے پورانہ کرے اور جب جھگڑا کرے تو گالی گلوچ بکر۔

### ۷۔ اتفاق و اتحاد کی فضای قائم کرنے میں نسل نو کردار

ہر بلند کیا جانے والا غرہ اور پکار جو اسلام کی روح سے خالی ہو، باطل و مسترد ہے۔ آج دنیا قومی عصیت اور گروہی نعروں سے گونج رہی ہے۔ اللہ نے اس امت کو اسلام کی پدالت عزت و تقدیر سے نوازا۔ ہمارے منتشر گروہوں کی شیرازہ بندی کی، ہماری صفوں میں اتحاد پیدا کیا اور ہمارے دلوں میں ایک دوسرے کے لئے الفت ڈال دی اور جب ہم نے اسلام سے ناطق توڑا اور غیروں کے درسے عزت ڈھونڈنا چاہی تو اللہ نے ہمیں ذلیل و رسوا کر دیا اور آج ہم ہر محاڑ پر غیروں کے ہاتھوں پٹ رہے ہیں۔ اس لئے آج نسل نو سمیت ہر جگہ اتفاق و اتحاد کی فضای عام کرنے کی ضرورت ہے۔

جب عہدِ نبوت میں ایک مہاجر اور انصاری کے درمیان جھگڑا ہوا اور یہ جھگڑا ایسا طول کپڑا کہ مہاجر نے مہاجرین کو ”یا للہاجرین“ کہہ کر حمایت کے لئے پکارا، اسی طرح انصاری نے انصار کو ”یا للأنصار“ کہہ کر مدد کے لئے برائی گیختہ کیا۔

آپ نے سن اتو فرمایا:

«(۱) مَا بَأْلُ دَعْوَى الْجَاهِلِيَّةِ؟... دَعْوَهَا، فَإِنَّهَا مُبْتَدَأٌ»۔

یہ جاہلیت (عصیت) کی پکار کیسی؟ اسے چھوڑ دو یہ بد بودار (پکار) ہے

ہمارے دین میں عصیت کی قطعاً کوئی گنجائش نہیں، چاہے وہ عصیت قومیت کی ہو، فارسی یا ترکی ہونے کی ہو اور نہ ہی کسی گزرے ہوئے یا نئے پیدا ہونے والے گروہ کی۔ اسلام نسلی، لسانی عصیتیوں سے مبراء دینی وحدت کا دین ہے۔

وحدت اللہ تبارک و تعالیٰ کی ایک عظیم نعمت ہے، اس نے ہم پر احسان فرمایا اور اس وحدت کو قائم کرنے کا حکم دیا:

﴿۲۵۸۲﴾ وَأَعْتَصِمُوا بِحَجَّلِ اللَّهِ جَمِيعًا وَلَا تَنْزَهُنَّ (۲)

اور اللہ کی رسی کو سب مل کر مضبوطی سے تھام لو اور بکھرنا جاؤ۔

اور اپنی صفوں میں اتحاد کے لئے ضروری ہے کہ ہم سیرت مطہرہ پر عمل کریں۔ آپ ﷺ کا ارشاد ہے:

(۱) ابن حبان، محمد بن حبان، صحیح ابن حبان ترتیب ابن بلبان، تحقیق شیعیب ارناوی، مؤسیہ الرسالۃ، بیروت، طبع اول: ۱۹۸۸ء، ۲۵۸۲، حدیث نمبر: ۵۳۵/۱۳

(۲) سورۃ آل عمران: ۱۰۳

«الْمُسْتَلِمُ أَخُو الْمُسْتَلِمِ لَا يَظْلِمُهُ وَلَا يُخْذِلُهُ وَلَا يَحْقِرُهُ»<sup>(۱)</sup>  
مسلمان مسلمان کا بھائی ہے اور وہ اس پر ظلم نہیں کرتا، اسے بے یار و مددگار نہیں  
چھوڑتا اور نہ ہی اس کی تحفیز کرتا ہے۔

اس بات کو مد نظر رکھیں۔ مسلمانوں کی وحدت مضبوط نہیں اور قائم ہے اور وہ یہ ہے کہ ان کا رب ایک ہے،  
نجی ایک ہے، دین ایک ہے، قبلہ ایک ہے اور ان کی شریعت میں ان سب کا ایک امام کے پیچھے نماز ادا کرنا، ایک میں  
کے روزے رکھنا اور معروف مقررہ جگہ پر حججی عبادت بجالانا؛ یہ سب باقی ایک مسلمان کو تمام امور میں اتحاد کی  
تریبیت دیتی ہیں۔ اگر ہم نے بدعتات و خرافات اور انحرافات سے مبراء اپنی اس وحدت کو اپنا لیا تو یقیناً رہتی دنیا تک  
کامیابی مسلمانوں کے لئے ہے، وحدت مسلمانوں کو آپس میں مل بیٹھنے، ان کو اپنی قوت مجتمع کرنے اور دلوں کو قریب  
کرنے پر ابھارتی ہے تاکہ مسلمان اپنے رب کی منشاء کے مطابق زندگی پر سر کریں اور اس مقام کو حاصل کر لیں۔

#### ۸۔ نظام عقائد کی اصلاح میں نسل نوکی ذمہ داری

دور جدید میں عمل صالح میں بہت کمزوری آچکی ہے اور تجدید ایمان کی کاوش نہ کرنے کی وجہ سے ایمان میں  
اضافہ بھی بہت کم ہوا ہے اس لئے عقائد بھی بہت خلط ملط ہو چکے ہیں بلکہ بعض ایسی چیزیں مسلمانوں اور نسل نو میں آ  
چکی ہیں جن کا سرے سے اسلام اور اسلامی تہذیب و تدن کے ساتھ کوئی تعلق ہی نہیں ہے۔

آج کانوجوان ایک کافر کے جہنم جانے پر اس لئے نوحہ کنال ہے کہ اس کے پاس "چیریٹی" اور "ڈونیشن" کا  
ایک لمبا سلسلہ یہ ہے جو کہ اس کے عمل صالح کی دلیل ہے لیکن یہ فراموش کر دیا گیا ہے کہ ایمان کے بغیر عمل صالح  
اللہ کے ہاں مقبول نہیں۔ آج کانوجوان کچھ یوں بھی مفترض ہے کہ کافر، کافر کیوں ہے اور دوزخ اس کے لئے مقدر  
کیوں کر دی گئی ہے جب کہ مسلمان، اسلامی گھرانے میں پیدا ہونے کے سب جنت کا حق دار کیوں ہے؟ افسوس کہ وہ  
نصوص بھلا دی گئی ہیں کہ نعمتِ پدایت کے چشمے توبہ العالیین کے ذر سے پھوٹتے ہیں اور ان سے وہی نوازا جاتا ہے  
جس کے دل میں طلب ہو۔ حضرت ابوطالب کے عدم ایمان کے بارے میں آیت ﴿إِنَّكَ لَا تَهْدِي مَنْ أَحْبَبْتَ  
وَلَكِنَّ اللَّهَ يَهْدِي مَنْ يَشَاءُ﴾<sup>(۲)</sup> اس کی میں دلیل ہے۔

#### ۹۔ نظام تعلیم کی اصلاح میں نسل نوکی ذمہ داری

آج کے قبل اصلاح امور میں ایک تعلیم کے نظام کو بہتر بنانے کی ضرورت ہے جس میں نصاب کے ساتھ

(۱) صحیح بخاری، کتاب المظالم، باب لا یظلم المسلم ولا یسلمه، حدیث نمبر: ۲۳۱۰

(۲) سورۃ القصص: ۵۶

مخلوط تعلیم پر بھی کوئی سنجیدگی سے لا جھے عمل تیار کرنے کی ضرورت ہے کیونکہ مخلوط تعلیمی ادارے اسلامی تعلیمی نظام سے مطابقت نہیں رکھتے، لہذا مسلم ممالک کی حکومتوں کو اٹکوں اور اٹکیوں کے لیے ہر سطح پر جدا گاہ تعلیمی ادارے قائم کرنے چاہئیں اور اس کے ساتھ ساتھ بھی شبے کو اس سمت میں مزید پیش قدمی کرنی چاہیے۔

تعلیم کے میدان میں اصلاح کی دیگر کوششوں کے ساتھ ساتھ خاندانی نظام اور عالمی زندگی کے مسائل کے حوالے سے خاص طور پر توجہ دی جائے تاکہ طلبہ و طالبات خاندان اور سماجی اقدار کے موضوعات پر درجہ بدرجہ ضروری معلومات اور رہنمائی حاصل کر سکیں۔ بہتر ہو گا کہ ابتدائی درجات میں الگ مضمون پڑھانے کے بجائے اسے دوسرے مضامین میں سमودیا جائے اور میٹرک اور اس سے بعد کے مراحل میں اسے ایک علیحدہ مضمون کے طور پر شامل نصاب کیا جائے۔

#### ۱۰۔ صحافت و میڈیا کی اصلاح میں نسل نو کی ذمہ داری

پرنٹ اور الیکٹر انک میڈیا جس میں ٹی۔ وی، ریڈیو، ایٹر نیٹ اور اس کی مختلف سو شل سائنس شامل ہیں، دونوں اس ناہیے سے برابر ہیں کہ دونوں کی سلیقی، وقت اثر پذیری سے نکل کر تادیر کی فکری تبدیلی پر منحصر ہوتی ہے۔ عصر حاضر میں نوجوانانِ اسلام کے بگڑتے افکار اور پھر عملی بے راہ روی میں سیکولر میڈیا کا بڑا کردار ہے لیکن ذرا لمح کے لئے سوچنے تو قصور اپناہی ہے کہ یہ سانحہ فاجعہ صرف اس وجہ سے رونما ہوا ہے کہ پختہ اسلامی فکر کے حاملین نے اس میدان سے بے اعتمانی بر تی ہے۔ محاذ کو خالی دیکھ کر نام نہاد مسلم جبکہ حقیقی طور پر سیکولر اسلام کے علمبرداروں نے اسلام دشمنی کا بعض، اس میدان میں کھل کر نکلا ہے۔ رسول اللہ ﷺ کی سنتوں پر "کچھ" نامی کلہاڑا چلا کر اس بات کا پر چار کیا ہے کہ ان پر عمل ضروری تو کجا، منشاء اسلام بھی نہیں۔ اس کے ساتھ ساتھ جہاد، جس کی کمان ستائیں سے زائد مرتبہ رحمت دو عالم ﷺ کے ہاتھ میں رہی، کی ایسی غلط تشریفات اور تعبیرات کیں کہ سادہ لوح شخص کو اس سے دوری میں ہی عافیت نظر آئی اور نہایت اہم فریضہ ایک ناقابل عمل مفروضہ دکھائی دینے لگا۔ آہستہ آہستہ یہ سرطان جہاد و خلافت کو نگئے کے بعد اب اس طرح سراحت کر رہا ہے کہ نسل نو کو مذہب اسلام موجودہ زمانے کا ساتھ دیتا دکھائی نہیں دیتا۔ اس دھکتی رگ کا علاج میدان صحافت میں علماء کی دوبارہ واپسی ہے۔ جب تک ہم اپنی کاؤش سے موجودہ خلاء کو پر کرنے کے لیے آگے نہیں آتے، مخالف طبقے کے پاؤں جھتے ہی جائیں گے اور ان کے ناپاک عزائم کی تکمیل آسان تر ہوتی جائیگی، ہم اپنے نوہلان اور قوم کے نوجوانان کو ان کے فکری یہ نعال بننے سے نہیں روک پائیں گے۔ ہمارے گھر اور سماج مغربی رنگ میں رنگتے رہیں گے، ہماری آنکھوں کے سامنے ہمارے نوہلانوں کا مستقبل لتھا رہے گا، قوم کے نوجوانوں کی مردانگی جاتی رہے گی اور حوا کی بیٹیاں اپنی نسوانیت سے محروم ہوتی رہیں گی اور ہم خاموش تماثلی بننے پڑیں گے!

## حاصل بحث

مذاہب سماویہ میں دین اسلام ہی وہ واحد مذہب ہے جس میں نسل انسانی کی بقاء اور معاشروں کی اصلاح کا پورا سامان موجود ہے۔ یہ مذہب اپنے آخری پیغمبر جناب محمد رسول اللہ ﷺ کے اسوہ حسنے کو پیش کر کے اپنے نام لیا ہے کو امن و آشتی کا پیغام برپانا چاہتا ہے اور تعمیری سوچ و فکر مہیا کرتا ہے تاکہ وہ کائنات میں سر اپا امن بن جائیں اور دیگر افراد کے لیے مفید ثابت ہوں۔ اصلاح معاشرہ میں نسل نو پر سب سے زیادہ ذمہ داری عائد ہوتی ہے کہ وہ اپنی زندگیوں کو اسوہ حسنے کی اتباع میں اس طرح بسر کریں کہ وہ دوسروں کے لیے روشنی کا مینار بن جائیں نہ کہ پاؤں کے کانٹے، اور یہ اسوقت تک ممکن نہیں جب تک ہم اپنی نسل نو کو اطاعت رسول اور اس کے فرماہم کر دے لاجھ عمل پر نہیں چلا لیتے۔ نبی علیہ السلام کی زندگی وہ جامع نقشہ حیات ہے جس میں نوجوان کے لئے عقائد سے لے کر اعمال تک خاطر خواہ ہدایات موجود ہیں جن کی روشنی میں ایک معاشرے کی اصلاح کا ذمہ بخوبی سرانجام دیا جاسکتا ہے۔

سیرت طیبہ نسل نو کی تربیت اس انداز سے کرتی ہے کہ ہر نوجوان اپنے اندر ماحول کو آلودہ کرنے والے اعمال سے اجتناب کرتے ہوئے اصلاح معاشرہ کے لیے ہمہ وقت تیار رہتا ہے۔ جس میں حلال و حرام کا شعور پیدا ہوتا ہے اور معاشرے میں وہ تمام ذرائع کہ جن سے حرام کے دروازے کھلتے ہیں نوجوان نسل اس طرف نہیں بھکتی۔ خاندانی استحکام میں نسل نو کا بڑا کردار ہے۔ اطاعت رسول نوجوان نسل کو ایسے اعمال کا حکم کرتی ہے جس سے یہ فریضہ آسانی سرانجام دیا جاسکتا ہے جس میں نکاح، اجتماعی تعلقات میں حقوق کی پاسداری وغیرہ شامل ہے۔ اسی طرح عدل و احسان کی ترغیب و ترہیب سے نسل نو کو معاشرے میں، نظام قضاء کو اپنی اصل شکل میں رانج کرنے میں مدد ملتی ہے جس میں حدود و قصاص، تہمت اور دیگر جرائم کی شرعی حدود کو قائم کرنا ہے۔

اخلاقی اصولوں کو اپنا کر کسی معاشرے میں نوجوان نسل بد اخلاقی کے ناسور سے جان چھڑا سکتی ہے جس کے لیے رسول اللہ ﷺ نے جامی اخلاقیات کو اپنانے پر زور دیا ہے۔ اتفاق و اتحاد کسی معاشرے میں امن و آشتی کے لیے اہم کردار ادا کرتا ہے، لہذا اس کے لیے یثاق مدینہ جیسی تعلیمات نبوی نے ایک دوسرے کا تعاون اور باہمی صلحہ رحمی کا درس دیکر نوجوان نسل کو ایک لڑی میں پروردینے کی کوشش کی ہے۔ نصاب تعلیم اور مددیا میں اگر نوجوان نسل کو انکا مشن اور کاز سمجھا دیا جائے اور انکی بنیادیں مضبوط کر دی جائیں تو ہم ایک صحت مند اور امن سے مزین معاشرہ تشکیل دینے میں کامیاب ہو سکتے ہیں اور یہ صرف اور صرف اسوہ نبی میں مذکور ہدایات پر عمل کر کے ہی ممکن ہے۔

